

## सीएसआईआर-सीरी, पिलानी में संविधान दिवस का आयोजन

सीएसआईआर-सीरी में 26 नवंबर, 2020 को संविधान दिवस का आयोजन किया गया। इस अवसर पर डॉ पी सी पंचारिया एवं अन्य सहकर्मियों ने महामहिम राष्ट्रपति श्री रामनाथ कोविद जी के साथ भारत के संविधान की उद्देशिका का वाचन किया। सम्मेलन कक्ष में सीधे प्रसारण को देखने की व्यवस्था की गई थी। कोविड संबंधी प्रोटोकॉल को ध्यान में रखते हुए संस्थान के निदेशक डॉ पंचारिया, मुख्य वैज्ञानिक डॉ पी के खन्ना एवं पीएमई प्रमुख डॉ सुचंदन पाल ने संस्थान की विज्ञान दीर्घा में, प्रशासनिक अधिकारी श्री विनोद कुमार एवं अन्य सहकर्मियों ने सम्मेलन कक्ष में तथा अन्य सहकर्मियों ने अपने-अपने कार्यस्थल पर संविधान की प्रस्तावना का वाचन किया।

भारत के महामहिम राष्ट्रपति श्री रामनाथ कोविद जी ने राष्ट्रपति भवन से संविधान की उद्देशिका अथवा प्रस्तावना का वाचन किया। इसका सीधा प्रसारण दूरदर्शन के माध्यम से देशभर में किया गया। उनके साथ ही केंद्र तथा राज्य सरकारों व अन्य संगठनों के अधिकारियों व कर्मचारियों एवं अन्य नागरिकों ने भी संविधान की प्रस्तावना पढ़ी। देश के नागरिकों को भारत के संविधान का महत्व बताने के उद्देश्य से संविधान दिवस मनाने की शुरुआत वर्ष 2015 से हुई।

उल्लेखनीय है कि देश के नीति-नियंताओं ने वर्ष 1949 में आज (26 नवंबर) के दिन लोकतांत्रिक गणराज्य भारतवर्ष के नागरिकों को देश की प्रमुख नियम-पुस्तक (अर्थात् 'भारत का संविधान') प्रदान की थी। इसी महत्वपूर्ण दिन की याद में देश भर में आज का दिन संविधान दिवस के रूप में मनाया गया। यह कार्यक्रम गुजरात के केवडिया (सरदार सरोवर बाँध) में स्थित स्टैच्यु ऑफ यूनिटी और सीएसआईआर मुख्यालय सहित देश भर में अनेक कार्यालयों और अन्य स्थानों पर भी आयोजित किया गया।



संविधान की उद्देशिका का वाचन करते हुए महामहिम राष्ट्रपति श्री रामनाथ कोविद जी

संस्थान में आयोजित कार्यक्रम के कुछ और चित्र



विज्ञान दीर्घा, सम्मेलन कक्ष एवं अपने कार्यस्थल पर संविधान की उद्देशिका का वाचन करते हुए डॉ पी सी पंचारिया एवं अन्य सहकर्मी